

একদংতগণেশস্তোত্রম্

{॥ একদংতগণেশস্তোত্রম্ ॥}

শ্রীগণেশায় নমঃ ।

মদাসুরং সুশান্তং বৈ দৃষ্ট্বা বিষ্ণুমুখাঃ সুরাঃ ।

ভৃগাদযশ্চ মুনয় একদন্তং সমায়ুঃ ॥ ১ ॥

প্রণম্য তং প্রপূজ্যাদৌ পুনস্তং নেমুরাদরাত্ ।

তুষ্টুবুর্হর্ষসংযুক্তা একদন্তং গণেশ্বরম্ ॥ ২ ॥

দেবর্ষয উচুঃ

সদাত্মরূপং সকলাদি-ভূতমমায়িনং সোহমচিন্ত্যবোধম্ ।

অনাদি-মধ্যান্ত-বিহীনমেকং তমেকদন্তং শরণং ব্রজামঃ ॥ ৩ ॥

অনন্ত-চিদ্রূপ-ময়ং গণেশং হ্যভেদ-ভেদাদি-বিহীনমাদ্যম্ ।

হৃদি প্রকাশস্য ধরং স্বধীশ্বং তমেকদন্তং শরণং ব্রজামঃ ॥ ৪ ॥

বিশ্বাদিভূতং হৃদি যোগিনাং বৈ প্রত্যক্ষরূপেণ বিভাস্তমেকম্ ।

সদা নিরালম্ব-সমাধিগম্যং তমেকদন্তং শরণং ব্রজামঃ ॥ ৫ ॥

স্ববিস্বভাবেন বিলাসযুক্তং বিন্দুস্বরূপা রচিতা স্বমায়া ।

তস্যাং স্ববীর্যং প্রদদাতি যো বৈ তমেকদন্তং শরণং ব্রজামঃ ॥ ৬ ॥

ত্বদীয়-বীৰ্যেণ সমর্থভূতা মায়া তয়া সংরচিতং চ বিশ্বম্ ।

নাদাত্মকং হ্যাত্মতয়া প্রতীতং তমেকদন্তং শরণং ব্রজামঃ ॥ ৭ ॥

ত্বদীয়-সত্তাধরমেকদন্তং গণেশমেকং ত্রয়বোধিতারম্ ।

সেবন্ত আপুস্তমজং ত্রিসংস্থাস্তমেকদন্তং শরণং ব্রজামঃ ॥ ৮ ॥

ততস্ত্বয়া প্রেরিত এব নাদস্তেনেদমেবং রচিতং জগদ্বৈ ।

আনন্দরূপং সমভাবসংস্থং তমেকদন্তং শরণং ব্রজামঃ ॥ ৯ ॥

তদেব বিশ্বং কৃপয়া তবৈব সন্তৃতমাদ্যং তমসা বিভাতম্ ।

অনেকরূপং হ্যজমেকভূতং তমেকদন্তং শরণং ব্রজামঃ ॥ ১০ ॥

ততস্ত্বয়া প্রেরিতমেব তেন সৃষ্টং সুসূক্ষ্মং জগদেকসংস্থম্ ।

সত্ত্বাত্মকং শ্বেতমনস্তমাদ্যং তমেকদন্তং শরণং ব্রজামঃ ॥ ১১ ॥

তদেব স্বপ্নং তপসা গণেশং সংসিদ্ধিরূপং বিবিধং বভূব ।

সদেকরূপং কৃপয়া তবাহপি তমেকদন্তং শরণং ব্রজামঃ ॥ ১২ ॥

সম্প্রেরিতং তচ্চ ত্বয়া হৃদিস্থং তথা সুসৃষ্টং জগদংশরূপম্ ।

তেনৈব জাগ্রন্ময়মপ্রমেয়ং তমেকদন্তং শরণং ব্রজামঃ ॥ ১৩ ॥

জাগ্রৎস্বরূপং রজসা বিভাতং বিলোকিতং তংকৃপয়া যদৈব ।

তদা বিভিন্ণং ভবদেকরূপং তমেকদন্তং শরণং ব্রজামঃ ॥ ১৪ ॥

এবং চ সৃষ্টা প্রকৃতিস্বভাবাতদন্তরে ত্বং চ বিভাসি নিত্যম্ ।

বুদ্ধিপ্রদাতা গণনাথ একন্তমেকদন্তং শরণং ব্রজামঃ ॥ ১৫ ॥

ত্বদাজ্ঞয়া ভাস্তি গ্রহাশ্চ সৰ্বে নক্ষত্ররূপাণি বিভাস্তি খে বৈ ।

আধারহীনানি ত্বয়া ধৃতানি তমেকদন্তং শরণং ব্রজামঃ ॥ ১৬ ॥

ত্বদাজ্ঞয়া সৃষ্টিকরো বিধাতা ত্বদাজ্ঞয়া পালক এব বিষ্ণুঃ ।

ত্বদাজ্ঞয়া সংহরকো হরোহপি তমেকদন্তং শরণং ব্রজামঃ ॥ ১৭ ॥

যদাজ্ঞয়া ভূর্জলমধ্যসংস্থা যদাজ্ঞয়াহপঃ প্রবহন্তি নদ্যঃ ।

সীমাং সদা রক্ষতি বৈ সমুদ্রস্তমেকদন্তং শরণং ব্রজামঃ ॥ ১৮ ॥

যদাজ্ঞয়া দেবগণো দিবিস্থো দদাতি বৈ কর্মফলানি নিত্যম্ ।

যদাজ্ঞয়া শৈলগণোহ্চলো বৈ তমেকদন্তং শরণং ব্রজামঃ ॥ ১৯ ॥

যদাজ্ঞয়া শেষ ইলাধরো বৈ যদাজ্ঞয়া মোহপ্রদশ্চ কামঃ ।

যদাজ্ঞয়া কালধরোহর্যমা চ তমেকদন্তং শরণং ব্রজামঃ ॥ ২০ ॥

যদাজ্ঞয়া বাতি বিভাতি বায়ুর্যদাজ্ঞয়াহগ্নির্জঠরাদিসংস্থঃ ।

যদাজ্ঞয়া বৈ সচরাহ্চরং চ তমেকদন্তং শরণং ব্রজামঃ ॥ ২১ ॥

সর্বান্তরে সংস্থিতমেকগুচং যদাজ্জয়া সৰ্বমিদং বিভাতি ।

অনন্তরূপং হৃদি বোধকং বৈ তমেকদন্তং শরণং ব্রজামঃ ॥ ২২ ॥

যং যোগিনো যোগবলেন সাধ্যং কুবন্তি তং কঃ স্তবনেন স্তৌতি ।

অতঃ প্রণামেন সুসিদ্ধিদোহস্তু তমেকদন্তং শরণং ব্রজামঃ ॥ ২৩ ॥

গুৎসমদ উবাচ

এবং স্তুত্বা চ প্রহ্লাদ দেবাঃ সমুনযশ্চ বৈ ।

তৃষ্ণীং ভাবং প্রপদ্যেব ননৃতুর্হর্ষসংযুতাঃ ॥ ২৪ ॥

স তানুবাচ প্রীতাত্মা হ্যেকদন্তঃ স্তবেন বৈ ।

জগাদ তান্ মহাভাগান্ দেবর্ষীন্ ভক্তবৎসলঃ ॥ ২৫ ॥

একদন্ত উবাচ

প্রসন্নোহস্মি চ স্তোত্রেণ সুরাঃ সর্ষিগণাঃ কিল ।

বৃণুধ্বং বরদোহং বো দাস্যামি মনসীন্মিতম্ ॥ ২৬ ॥

ভবংকৃতং মদীয়ং বৈ স্তোত্রং প্রীতিপ্রদং মম ।

ভবিষ্যতি ন সন্দেহঃ সর্বসিদ্ধিপ্রদায়কম্ ॥ ২৭ ॥

যং যমিচ্ছতি তং তং বৈ দাস্যামি স্তোত্রপাঠতঃ ।

পুত্র-পৌত্রাদিকং সর্বং লভতে ধন-ধান্যকম্ ॥ ২৮ ॥

गजश्रादिकमत्यन्तं राज्याभोगं लभेद् ध्रुवम् ।

भुक्तिं मुक्तिं च योगं वै लभते शान्तिदायकम् ॥ २९ ॥

मारणोच्छाटनादीनि राज्यबन्धादिकं च यत् ।

पठतां शृण्वतां नृणां भवेच्च बन्धहीनता ॥ ३० ॥

एकविंशतिवारं च श्लोकांश्चैकविंशतिम् ।

पठते नित्यमेव च दिनानि त्वेकविंशतिम् ॥ ३१ ॥

न तस्य दुर्लभं किञ्चित् त्रिषु लोकेषु वै भवेत् ।

असाध्यं साधयेन् मर्त्यः सर्वत्र विजयी भवेत् ॥ ३२ ॥

नित्यं यः पठते स्तोत्रं ब्रह्मभूतः स वै नरः ।

तस्य दर्शनतः सर्वे देवाः पूता भवन्ति वै ॥ ३३ ॥

एवं तस्य वचः श्रुत्वा प्रहृष्टा देवतर्षयः ।

उचुः करपुटाः सर्वे भक्तियुक्ता गजाननम् ॥ ३४ ॥

॥ इती श्री'एकदन्तस्तोत्रं सम्पूर्णम् ॥

Proofread by Ravin Bhalekar ravibhalekar at hotmail.com

Please send corrections to sanskrit@cheerful.com

Last updated त्oday

<http://sanskritdocuments.org>

Ekadhantha Ganesha Stotram Lyrics in Bengali PDF

% File name : ekadantagaNeshastotra.itx

% Location : doc_ganesha

% Language : Sanskrit

% Subject : hinduism/religion

% Transliterated by : Available at webdunia.com

% Proofread by : Ravin Bhalekar ravibhalekar at hotmail.com

% Latest update : April 27, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website